

Il-Qwiel fil Qoxra ta' "Lehen il-Malti"

Nilqgħu x-xewqa ta' xi qarrejja u niġbru hawn flimkien il-qwiel li ilna ngħibu fil-qoxra ta' dal-ktieb mill-ġhadd 22 sal-ġhadd 55-56. Fejn jinħtieġ, inżidu xi tagħrif ta' żġġira biex nuru mniex hu mnebban il-qawl.

- Għadd 22. Ma tistax tgħid li int Malti
jekk ma tħobbx ilsien art twelidek.
- „ 23. Ma tħobbx lil Malta
jekk ma tħobbx il-Malti.
- „ 24. Il-lsien Malti hu l-aqwa xhieda
tal-qedem ta' ġensna.
- „ 25. Għalkemm żgħir il-Malti
u la ż-żmien u l-anqas ebda ġens ma qerdu.
- „ 26. Xejn mhu tagħna
daqs kemm hu tagħna l-Malti.
- „ 27. Kif tfaħħar il-ġieħ ta' ġensek
jekk tiċċad ilsien artek?
- „ 28. Jekk haġa għax qadima tgħożżha,
x'għandek eqdem minn ilsienek, ja Malti?
- „ 29. Jekk ma tħobbx ilsien artek,
ilsien min tħobb?...
- „ 30. Fil-qlub għeruqi,
tqaċċatni tista', taqlaġini qatt.

(Il-lsien Malti jgħid lill-ghedewwa tiegħu).

- „ 31. B'demm il-Maltin
reban il-Malti.

(Fil-ġhadd tax-xahar tar-Rebħa l-Kbira).

- „ 32. Il-lsien Malti fqir?
haddmu biex tagħnih.

Għadd 33. Min imaqdar ilsienu
ikun qieghed iżebli l-lilu n-nifsu.

„ 34. Jirbaħ il-Malti
għax is-sewwa miegħu.

(Il-Malti rebħ kull tfixkil u reġa' għe f'tiegħu).

„ 35. Imaqdruh
għax ma jafuhx.

„ 36. Hu dmir ta' kull Malti
li jagħraf il-lsien Malti.

„ 37. Ishaħ mis-sejf il-pinna f'idejna,
biha qed neqirdu l-ikrah għajb ta' Malta.

„ 38. Il-fehma kbira tagħna kienet u tibqa':
"Malta fil-lsien u l-qalb, Malta Maltija".

„ 39. Il-ġlieda tagħna għall-Malti kienet u tibqa'
għamil ta' haqq u mħabba għal art twelidna.

„ 40. F'lsien artna l-għaqda tal-Maltin kollha
is-saħħa u l-qawwa ta' nazzjon żagħżuġha.

„ 41. Akbar hu rebħ il-haqq
minn rebħ il-qawwa.

„ 42. Habbtuni u haqruni.
u aktar kibret fija l-qawwa.

„ 43. Kont qawwi meta kont maħqur,
kemm aktar meta jien rebbieħ?

„ 44. Għajb għalik ja Malti
li taf ilsna oħra u ma tafx ilsienek!

„ 45-46 Jew aghma jew hajjien
min imaqdar ilsien art twelidu.

„ 47-48 La tmissux il-Malti
jekk idejk mhumieħ safjin.

„ 49. Bħal missier jitgħaxxaq b'uliedu l-maħbuba
jitgħaxxaq il-Malti bil-kittieba ż-żgħażaġħ.

- „ 50. Min jiċċad ilsienu, bħal min jiċċad dinu,
għajb u tmaqdir għal dejjem ħaqqu.
- „ 51-52 Lil min refagħni u ma' ilsna oħra għollieni
insellem u nixtieq kull ħajr

(Il-Malti lis-Sultan Ġorġ V fil-Ġublew tal-1935).

- „ 53-54 Biex jogħla l-Malti u l-għoli tiegħu jibqa'
jaħtieġ jissejjes fuq sisien qawwija.
- „ 55-56 Bil-herqa ta' mħabbatna maħdum il-Malti
jikber, jitqawwa u b'ward sabiħ iħegġeg.